

Врз основа на член 18 став 1 алинеја 3 и член 20 став 1 алинеја 10<sup>1</sup> од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14, 101/14, 132/14, 142/16, 132/17, 168/18, 248/18 и 27/19) и член 51 став 1 и став 3 алинеја 2 од Законот за општата управна постапка („Службен весник на Република Македонија“ бр.124/15), а во врска со член 41 став 6 од Законот за аудио и аудиовизуелни медиумски услуги, член 15 став 1 алинеја 3 и член 39 став 1 алинеја 10 од Деловникот за работа на Агенцијата за аудио и аудиовизуелни медиумски услуги (Пречистен текст) бр.01-3732/1 од 29.07.2019 година, во однос на Информацијата за промена на сопственичката структура на Трговското радиодифузно друштво ТОПЕСТРАДА ДООЕЛ Тетово, без претходно доставено известување до Агенцијата и без одобрување од страна на Агенцијата, со Предлог – Одлука, согласно Заклучокот на Советот бр.02-4299/5 од 24.09.2019 година, Советот на Агенцијата за аудио и аудиовизуелни медиумски услуги, на 36-та седница одржана на 24.09.2019 година донесе:

## ОДЛУКА

1. СЕ ДОЗВОЛУВА промена во сопственичката структура на Трговското радиодифузно друштво ТОПЕСТРАДА ДООЕЛ Тетово, во врска со Решението на Централниот регистар на Република Северна Македонија, деловоден број 35020190017510 од 08.08.2019 година (наш арх.бр.03-3975/1 од 20.08.2019 година), и тоа:

1.1 за истапување на физичкото лице:

- Јашар Сејдија, со ЕМБГ [REDACTED] и адреса на ул., [REDACTED] [REDACTED], [REDACTED] во [REDACTED], и

1.2. за пристапување на физичкото лице:

- Виган Ибиши, со ЕМБГ [REDACTED] и адреса на ул., [REDACTED] [REDACTED], [REDACTED] во [REDACTED].

2. Оваа одлука влегува во сила со денот на нејзиното донесување.

## Образложение

Според член 41 став 1 од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14, 101/14, 132/14, 142/16, 132/17, 168/18, 248/18 и 27/19), пред спроведување на каква било промена на сопственичката структура, радиодифузерот е должен да ја извести Агенцијата. Во ставот 2 од истиот член е утврдено дека радиодифузерот не смее да ја спроведе промената пред истата да биде одобрена од страна на Агенцијата.

Со Решение за преземање на мерка – јавна опомена, Уп1 бр.03-430 од 05.09.2019 година, Агенцијата за аудио и аудиовизуелни медиумски услуги го опомена Трговското радиодифузно друштво ТОПЕСТРАДА ДООЕЛ Тетово, поради тоа што на 08.08.2019 година, спровело промена на сопственичката структура без претходно да ја извести Агенцијата и без истата да биде одобрена од страна на Агенцијата, што е спротивно на член 41 став 1 и став 2 од Законот за аудио и аудиовизуелни медиумски услуги. Имено, промената е спроведена врз основа на пријава за упис на промена на основач и промена на управител, при што Централниот регистар на Република Северна Македонија донесе Решение со деловоден број 35020190017510 од 08.08.2019 година, согласно кое од сопственоста на Трговското радиодифузно друштво ТОПЕСТРАДА ДООЕЛ Тетово, како и од функцијата управител, истапило физичкото лице Јашар Сејдија, со ЕМБГ [REDACTED] и адреса на ул., [REDACTED] [REDACTED],

<sup>1</sup> Алинеите 8 и 9 се избришани, види: член 8 од Закон за изменување и дополнување на Законот за аудио и аудиовизуелни медиумски услуги („Службен весник на Република Македонија“ бр.248/18).

██████████ во ██████████ и пристапило физичкото лице Виган Ибиши, со ЕМБГ ██████████ и адреса на ул. „██████████“, ██████████, во ██████████.

Со горенаведеното Решение за преземање на мерка – јавна опомена, Агенцијата му наложи на радиодифузерот, да го усогласи своето работење и во рок од седум дена од денот на приемот на јавната опомена, во архивата на Агенцијата да ги достави следните податоци и документи: податоци за физичкото лице Виган Ибиши, и тоа ЕМБГ, адреса на живеење и учество во основната главнина на радиодифузерот; нотарски заверена изјава од физичкото лице Виган Ибиши дека со пристапувањето во сопственичката структура на радиодифузерот не ги прекршува одредбите од глава IV од Законот за аудио и аудиовизуелни медиумски услуги; нотарски заверена изјава од радиодифузерот (изјавата ја дава управителот на радиодифузерот) дека со промената на сопственичката структура не се прекршуваат одредбите од глава IV од Законот за аудио и аудиовизуелни медиумски услуги и тековна состојба за радиодифузерот издадена од Централниот регистар на Република Северна Македонија (не постара од 15 дена од денот на издавањето).

На 29.08.2019 година, ТРД ТОПЕСТРАДА ДООЕЛ Тетово до Агенцијата достави: податоци за физичкото лице Виган Ибиши, нотарски заверени изјави од ова лице во својство на управител на радиодифузерот и во својство на лице кое пристапило кон сопственоста дека со промената на сопственичката структура не се прекршуваат одредбите од глава IV од Законот за аудио и аудиовизуелни медиумски услуги и Тековна состојба за ТРД ТОПЕСТРАДА ДООЕЛ Тетово од 27.08.2019 година издадена од Централниот регистар на Република Северна Македонија (наш арх.бр.Уп1 бр.03-430 од 29.08.2019 година). Имајќи предвид дека доставената документација не беше уредна, на 30.09.2019 година, Агенцијата за аудио и аудиовизуелни медиумски услуги по телефонски пат го контактираше радиодифузерот и побара од него да ја доуреди документацијата. На 05.09.2019 година, Трговското радиодифузно друштво ТОПЕСТРАДА ДООЕЛ Тетово, до Агенцијата ја достави потребната документација (наш арх.бр.Уп1 бр.03-430 од 05.09.2019 година).

Врз основа на целокупната доставена документација, Агенцијата за аудио и аудиовизуелни медиумски услуги констатираше дека со промената во сопственичката структура на Трговското радиодифузно друштво ТОПЕСТРАДА ДООЕЛ Тетово, во врска со Решението на Централниот регистар на Република Северна Македонија, деловоден број 35020190017510 од 08.08.2019 година (наш арх.бр.03-3975/1 од 20.08.2019 година), не се создава недозволена медиумска концентрација во смисла на Законот за аудио и аудиовизуелни медиумски услуги, односно дека оваа промена не е спротивна на забраната од членовите 34, 35 став 2 или 38 од истиот Закон, Советот на Агенцијата за аудио и аудиовизуелни медиумски услуги донесе одлука како во диспозитивот.

**Бр.02-472**  
**26.09.2019 година**  
**С к о п ј е**

**Агенција за аудио и аудиовизуелни медиумски услуги,**  
**Претседател на Совет,**  
**Лазо ПЕТРУШЕВСКИ, с.р.**

**Правна поука:** Против оваа одлука радиодифузерот, доколку не е задоволен од истата, има право во рок од 30 дена од денот на доставувањето на одлуката да поднесе тужба за поведување на управен спор до надлежниот суд.